

कला एवं सामाजिक विज्ञान संकाय द्वारा श्रमदान उद्यान में परिंडे लगाए गए

गर्मी के बढ़ते प्रकोप एवं पक्षियों के संरक्षण के उद्देश्य से आईएएसई (डीम्ड टू बी यूनिवर्सिटी), सरदारशहर के कला एवं सामाजिक विज्ञान संकाय द्वारा दिनांक 18-05-2026 को विश्वविद्यालय परिसर स्थित अकादमिक परिसर के सामने बने श्रमदान उद्यान में पक्षियों के लिए पानी पीने हेतु परिंडे लगाए गए।

इस सराहनीय पहल का उद्देश्य भीषण गर्मी में पक्षियों को राहत प्रदान करना तथा विद्यार्थियों एवं समाज में जीव-जंतुओं के प्रति संवेदनशीलता एवं पर्यावरण संरक्षण की भावना विकसित करना है। संकाय सदस्यों एवं विद्यार्थियों ने उत्साहपूर्वक श्रमदान करते हुए विभिन्न स्थानों पर परिंडे स्थापित किए।

इस अवसर पर वक्ताओं ने कहा कि प्रकृति और जीव-जंतुओं की सुरक्षा हम सभी की सामूहिक जिम्मेदारी है। छोटी-छोटी पहलें पर्यावरण संरक्षण की दिशा में महत्वपूर्ण योगदान देती हैं। कार्यक्रम द्वारा विद्यार्थियों में सामाजिक उत्तरदायित्व एवं मानवीय मूल्यों के प्रति जागरूकता बढ़ाने का कार्य किया।



इस अवसर पर प्रो.वी.के. स्वामी अधिष्ठाता विज्ञान संकाय, डॉ. ओ. पी. शर्मा अधिष्ठाता शिक्षा संकाय, डॉ. पूराराम मेघवाल विभागाध्यक्ष शिक्षा, प्रो. शिवम् चतुर्वेदी, डॉ. कैलाश पारीक डॉ. कुलराज व्यास, श्री राजेश कुमार, श्री राजेंद्र प्रसाद प्रजापत श्री परमेश्वर माली, श्री संजय चौहान, श्री मुरलीधर भाटी, श्री ओमप्रकाश जोगी उपस्थित रहे।



इस अवसर पर संकाय के अधिष्ठाता डॉ.धर्मेन्द्र सिंह ने सभी उपस्थित जनों का आभार प्रकट किया और परिंडो में नियमित रूप से स्वच्छ पानी भरने का संकल्प लिया।